

मुख्य समाचार,

- केंद्रीय मंत्री नितिन गडकरी ने विदिशा में 4 हजार 400 करोड़ रुपये की 8 सड़क परियोजनाओं का लोकार्पण और शिलान्यास किया।
- प्रधानमंत्री नरेंद्र मोदी ने देश की पहली वंदे भारत स्लीपर ट्रेन को हरी झंडी दिखाकर किया रवाना।
- रायसेन में खोला जाएगा चिकित्सा महाविद्यालय, मुख्यमंत्री डॉ.मोहन यादव की घोषणा।
- पहाड़ों पर हो रही बर्फवारी से प्रदेश में दो तीन दिन में और बढ़ेगी सर्दी।
- भारत और न्यूजीलैंड के बीच तीसरा एक दिवसीय मैच कल इंदौर में खेला जाएगा।

सड़क परियोजना लोकार्पण

केंद्रीय सड़क परिवहन और राजमार्ग मंत्री नितिन गडकरी, केंद्रीय मंत्री शिवराज सिंह चौहान और मुख्यमंत्री डॉ. मोहन यादव ने 17 जनवरी को विदिशा में आयोजित कार्यक्रम 4 हजार 400 करोड़ रुपये से अधिक की लागत वाली कुल 181 किलोमीटर लंबी 8 सड़क परियोजनाओं का लोकार्पण और शिलान्यास किया। इसके साथ ही 3 नए ड्राइविंग ट्रेनिंग सेंटर की भी शुरुआत की गई।

AMB

इन परियोजनाओं से प्रदेश में सड़क सुविधा बेहतर होगी और लोगों को सुरक्षित व सुगम यात्रा का लाभ मिलेगा। केंद्रीय कृषि मंत्री और स्थानीय सांसद शिवराज सिंह चौहान ने श्री गडकरी की सराहना करते हुए कहा कि उन्होंने एक नई सड़क क्रांति खड़ी की है।

प्रधानमंत्री-वंदे भारत

प्रधानमंत्री नरेन्द्र मोदी ने 17 जनवरी को पश्चिम बंगाल के मालदा रेलवे स्टेशन से हावड़ा और गुवाहाटी(कामाख्या) के बीच चलने वाली भारत की पहली वंदे भारत स्लीपर ट्रेन को झंडी दिखाकर रवाना किया। श्री मोदी ने गुवाहाटी-हावड़ा वंदे भारत स्लीपर ट्रेन को भी वर्चुअल रूप से झंडी दिखाई। पूरी तरह से वातानुकूलित वंदे भारत स्लीपर ट्रेन यात्रियों को किफायती किराए पर हवाई यात्रा जैसा अनुभव

प्रदान करेगी। प्रधानमंत्री ने कहा कि वंदे भारत ट्रनों से लंबी दूरी की यात्राएं तेज, सुरक्षित और अधिक सुविधाजनक बनेंगी।

रायसेन मेडिकल कॉलेज

मुख्यमंत्री मोहन यादव ने ऽ ज विदिशा में घोषणा करते हुए कहा कि रायसेन में मेडिकल कॉलेज का निर्माण कराया जाएगा। उन्होंने कहा कि इस चिकित्सा महाविद्यालय से न सिर्फ क्षेत्र में स्वास्थ्य सुविधाओं का विस्तार होगा बल्कि चिकित्सा शिक्षा को नई मजबूती मिलेगी।

प्रहलाद पटेल

प्रदेश के पंचायत एवं ग्रामीण विकास व श्रम मंत्री प्रहलादसिंह पटेल ने ऽ गरमालवा जिले की ग्राम बैजनाथ निपानिया में ऽ योजित पंचायत पदाधिकारी सम्मेलन को संबोधित करते हुए कहा है कि प्रधानमंत्री नरेंद्र मोदी के नेतृत्व में देश में चहुंओर विकास की बयार बह रही है। उन्होंने सरपंचों एवं सचिवों से ऽ ह्वान किया कि पंचायत स्तर पर पौधरोपण एवं जल संरक्षण के कार्यों को प्राथमिकता दें। श्री पटेल ने पंचायतों में विकास कार्यों के लिए धन की कोई कमी नहीं है। पिछले वर्षों में सरकार ने पंचायतों के अधिकारों में वृद्धि के साथ खर्च की सीमा भी बढ़ाई है। पंचायत भवन दो मंजिला एवं तीन मंजिला बनाए जा रहे हैं।

विकसित भारत

केंद्रीय महिला एवं बाल विकास विभाग की राज्यमंत्री सावित्री ठाकुर ने कहा है कि प्रधानमंत्री नरेंद्र मोदी के नेतृत्व में देश और प्रदेश निरंतर प्रगति के पथ पर अग्रसर हैं। वे ऽ ज खंडवा के संत सिंगाजी समाधि के दर्शन के बाद सिंगाजी थर्मल पावर प्लांट परिसर स्थित बाल भारती पब्लिक स्कूल के चौथे खेल दिवस समारोह को संबोधित कर रही थीं। श्रीमती ठाकुर ने कहा कि वर्ष 2047 तक “विकसित भारत” के लक्ष्य को लेकर सरकार शिक्षा, स्वास्थ्य, कृषि, उद्योग, विद्युत, सिंचाई और खेल सहित अधोसंरचना के क्षेत्र में निरंतर विकास कार्य कर रही है।

इन प्रयासों से महिलाओं, युवाओं, किसानों और खिलाड़ियों को ंगे बढ़ने के व्यापक अवसर मिल रहे हैं।

राहुल इंदौर दौरा

कांग्रेस के वरिष्ठ नेता और लोकसभा में नेता प्रतिपक्ष राहुल गांधी ंज इंदौर में दूषित पेयजल से प्रभावित पीड़ितों से मुलाकात की। साथ ही भागीरथपुरा में दूषित पेयजल से मृतकों के परिजनों से मिलकर उन्हें सांत्वना दी और सहायता राशि के चेक सौंपे। इस दौरान उनके साथ राज्य विधानसभा में नेता प्रतिपक्ष उमंग सिंघार, प्रदेश कांग्रेस अध्यक्ष जीतू पटवारी और पार्टी के वरिष्ठ नेता दिग्विजय सिंह मौजूद रहे। मीडिया से बात करते हुए श्री गांधी ने मृतकों के लिए दुख जताते हुए राज्य सरकार पर लोगों शुद्ध पेयजल मुहैया कराने में नाकामी का ंरोप लगाया।

मौसम

उत्तर से ं रही बर्फीली हवाओं की वजह से प्रदेश में तेज सर्दी पड़ रही है। बीती रात उमरिया प्रदेश में सबसे ठंडा रहा। यहां न्यूनतम तापमान 4.8 डिग्री पहुंच गया। सुबह 15 से ज्यादा जिलों में हल्के से मध्यम कोहरा रहा। मौसम विभाग ने ंज शहडोल, अनूपपुर, उमरिया, कटनी और मैहर में शीतलहर की चेतावनी जारी की है। सीहोर से हमारे संवाददाता ने बताया है कि जिले में अब बर्फीली हवा अंचल में ं रही है। इसके असर से रात के तापमान में 4.5 डिग्री की गिरावट दर्ज की गई। मौसम विभाग का मानना है कि कुछ दिन और तेज ठंड का असर बना रहेगा। उधर नर्मदापुरम में भी कड़ाके की ठंड पड़ रही है। तापमान में हल्का उतार-चढ़ाव बना हुआ है। मौसम विभाग के अनुसार, पिछले 24 घंटे में नर्मदापुरम के पचमढ़ी में 2.8 डिग्री सेल्सियस बढ़ा है। हालांकि, ठंड का असर कम नहीं हुआ है।

क्रिकेट मैच

भारत और न्यूजीलैंड के बीच तीसरा एकदिवसीय क्रिकेट मैच कल इंदौर के होल्कर स्टेडियम में खेला जाएगा। दिन-रात के इस मैच के लिए तैयारियां पूरी कर ली गई हैं। मैच दोपहर डेढ़ बजे शुरू होगा। तीन मैचों की श्रृंखला में दोनों टीमों

एक एक से बराबर हैं, लिहाजा कल का मैच फाइनल की तरह देखा जा रहा है। मुकाबले से पहले ँ ज विराट कोहली और कुलदीप यादव ने उज्जैन के महाकालेश्वर मंदिर की भस्म ँ रती में शामिल हुए। एक दिन पहले टीम के हेड कोच गौतम गंभीर ने भी उज्जैन के महाकाल मंदिर और ँ गरमालवा के मां बगलामुखी मंदिर में पूजा अर्चना की थी।

संक्षिप्त समाचार

- उपमुख्यमंत्री जगदीश देवड़ा ने कल मंदसौर के चावली में ₹3 करोड़ 91 लाख की लागत से बनने वाले बोरखेड़ी-बाबूखेड़ा मार्ग का भूमिपूजन किया।
- महिला एवं बाल विकास मंत्री निर्मला भूरिया ने झाबुा के पीएम श्री शासकीय हाई स्कूल तलावली में नव निर्मित अतिरिक्त कक्ष का लोकार्पण किया।
- अशोकनगर जिले के शहरी एवं ग्रामीण क्षेत्रों में विभिन्न जल स्रोतों की जांच,जल ँ पूर्ति प्रणाली में लीकेज/दूषित जल की पहचान एवं पानी की टंकियों/पाइपलाइन का सर्वे एवं जिओ टैग करने के लिए एक एप का निर्माण किया गया है।
- मंडला जिले में स्थित कान्हा टाइगर रिजर्व से सतपुड़ा टाइगर रिजर्व 12 बारासिंघा भेजे गए।